

19th October 1964]

**திரு. எம். எஸ். மணி :** அந்த அரண்மனையில் ஏற்கெனவே வேலை செய்து கொண்டிருந்தவர்களை நம்முடைய அரசாங்கம் வேலைக்கு எடுத்துக் கொண்டதா? அல்லது அவர்களுக்கு நஷ்ட ஈடு கொடுத்து வேலையை விட்டு நீக்கிவிட்டதா?

**கனம் திரு. எம். பக்தவத்சலம் :** இது வேறு கேள்வி. இதைப் பற்றி என்னிடம் தகவல் இல்லை.

**திரு. து. ப. அழகமுத்து :** வட்டி அதிகமா, குறைவா என்பதல்ல பிரச்சினை. ஆனால், கொடுக்கப்பட்ட வட்டி, சாதாரணமாக நிலம் வாங்குகின்ற நடைமுறைக்கு மாறாக இருக்கிறதே, அது சரியா?

**கனம் திரு. எம். பக்தவத்சலம் :** கிரயத் தொகையை நாம் அப்போதே கொடுத்திருந்தாலும், அதற்குள்ள வட்டியை நாம் வேறு யாருக்காவது கொடுத்துத்தான் இருக்க வேண்டும். முதலீட்டுச் செலவிற்குக் கடன் வாங்குகிறோம். இந்தக் கட்டடத்தைப் பொறுத்த வரையில் 3 சதவிகிதம் வட்டி கொடுத்தது அதிகம் இல்லை என்று அந்தப் பொருளில்தான் நான் சொன்னேன்.

**திரு. ஜே. மாதா கவுடர் :** சர்க்கார் கொடுத்த கிரயத் தொகை, வட்டித் தொகை, கட்டடத்தைப் பழுது பார்த்த செலவு இவையெல்லாம் போக, இன்னும் ஒரு லட்சம் முதல் இரண்டு லட்சம் ரூபாய் வரை அதிகமாகத் தொகை கொடுத்து அந்தக் கட்டடத்தை வாங்கப் பொது மக்கள் தயாராயிருக்கிறார்கள். அரசாங்கம் அந்தக் கட்டடத்தை விற்றுவிடத் தயாராயிருக்கிறதா?

**கனம் திரு. எம். பக்தவத்சலம் :** கனம் உறுப்பினர் அவர்கள் உதகையைச் சேர்ந்தவர்கள். அவர்களுக்கு அதைப்பற்றி நன்றாகத் தெரியும். ஆகையால்தான் இந்த நிலையை அவர்கள் எடுத்து விளக்கியிருக்கிறார்கள்.

**திரு. டி. கார்ச்சா கவுடர் :** தமிழக அரண்மனையை வாங்கும் போது இருந்த மார்க்கெட் நிலவரத்தையும் இப்போதைய நிலவரத்தையும் கணக்கிட்டால் நாம் கொடுத்த ஐந்தரை லட்ச ரூபாயைவிட பத்து மடங்கு இருபது மடங்கு அதிகப் பெறுமானம் இருக்கும். . .

**கனம் திரு. எம். பக்தவத்சலம் :** கனம் உறுப்பினர் அவர்கள் 'அரசாங்கம் நல்ல பேரம் செய்தது' என்று பாராட்டியதற்கு நான் நன்றி தெரிவித்துக் கொள்கின்றேன். இதே அபிப்பிராயத்தைத்தான் நான் முன்பு தெரிவித்தேன்.

*Engineering staff for Class I Panchayats*

\* 28 Q.—SRI K. CHEEMAICHAMY (on behalf of SRI R. S. VEERAPPA CHETTIAR) : Will the Hon. the Minister for Works be pleased to state :

(a) whether it is a fact that Sri R. S. Veerappa Chettiar, M.L.A. has brought to the notice of the Government on 12th September 1963 the need for the formation of a separate engineering staff for Class I Panchayats; and

[19th October 1964

(b) if so, the action taken thereon?

THE HON. SRI M. BHAKTAVATSALAM : (a) Yes.

(b) The matter is under consideration of the Government.

கைதிகளுக்குத் தினசரி பத்திரிகைகள்

\* 29 கேள்வி.—திரு. மு. கருணாநிதி : கனம் செய்தி விளம்பரத் துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) சிறைச்சாலையில் கைதிகளுக்குத் தினசரிப் பத்திரிகைகள் அனுமதிக்கப்படுகின்றனவா?

(இ) அப்படியானால், அந்தப் பத்திரிகைகளில் ஆங்கில, தமிழ் தினசரிகளின் பெயர்கள் யாவை?

கனம் திரு. கோ. பூவராகன் : (அ) ஆம்.

(இ) அனுமதிக்கப்படும் ஆங்கில, தமிழ் பத்திரிகைகளின் பெயர்கள் வருமாறு—

ஆங்கிலம்—

தி இந்து.

தி மெட்ராஸ் மெயில்.

தி இந்தியன் எக்ஸ்பிரஸ்

தி டயம்ஸ் ஆப் இந்தியா.

தமிழ்—

தினமணி.

சுதேசமித்திரன்.

நவ இந்தியா.

நவ சக்தி.

தினமலர்

இதைத் தவிர தி.மு.க. கைதிகள் தங்கள் செலவில் நம் நாடு, முரசொலி ஆகிய பத்திரிகைகள் பெற அனுமதிக்கப்பட்டுள்ளனர்.

திரு. மு. கருணாநிதி : சிறையில் அனுமதிக்கப்படும் பத்திரிகைகளுக்கு என்று என்ன தகுதி ஒதுக்கப்பட்டிருக்கிறது என்று அறிய விரும்புகிறேன்.

கனம் திரு. கோ. பூவராகன் : சிறையில் எந்த எந்தப் பத்திரிகைகளைச் சிறைக் கைதிகள் படிக்கலாமோ அப்படிப்பட்ட பத்திரிகைகளைக் கொடுக்கும்படியாக அரசாங்கம் அனுமதித்து வருகிறது.

திரு. மு. கருணாநிதி : சிறைச்சாலையையப்பற்றி அவதூறுகச் செய்திகளை வெளியிடும் பத்திரிகைகளும் சிறைச்சாலைக்குள் அனுமதிக்கப்படுகின்றன என்பது அமைச்சர் அவர்களுக்குத் தெரியுமா? திராவிட முன்னேற்றக் கழகத்தினுடைய தலைவர் சிறையில் இருக்கும்போது அவர்கள் வெளியிலிருந்து பீடிகள் வரவழைத்து உள்ளே இருப்பவர்களுக்குக் கொடுத்து, முட்டை, இன்னும் தேவையான உணவுப் பொருள்களை வாங்கிக்கொண்டார் என்று 'நவ சக்தி' வெளியிட்ட செய்தி இருட்டடிப்பு செய்யப் படாமலேயே திருச்சி, மதுரை, சென்னை இன்னும் மற்ற சிறைச் சாலைகளுக்கும் அனுப்பப்பட்ட விவரம் அமைச்சர் அவர்களுக்குத் தெரியுமா?